

कवि कुलगुरु कालिदास संस्कृत विद्यापीठ
रामटेक, जि. नागपूर या विद्यापीठाच्या
रिक्रीएशन सेंटरच्या बांधकामासाठी निधी
वितरीत करणे तसेच अॅकेडमिक रिसर्च
सेंटरच्या बांधकामास प्रशासकीय मान्यता
व निधी वितरीत करणे...

महाराष्ट्र शासन,

उच्च व तंत्र शिक्षण विभाग,

शासन निर्णय क्रमांक केएसयु २००८/(२७६)-विशै-१,

मंत्रालय, मुंबई ४०० ०३२, दिनांक ३० मार्च, २००९.

- वाचा :- (१) शिक्षण संचालक, (उच्च शिक्षण), महाराष्ट्र राज्य, पुणे यांचे पत्र क्र.युएनआय-२००८/
संस्कृत विद्या./यो.यो./विशि-१, दिनांक ४ सप्टेंबर, २००८.
(२) कुलसचिव, कविकुलगुरु कालिदास संस्कृत विद्यापीठ यांचे पत्र क्र.कासंवि/शै.वि./नाम/
२००८/४२८, दिनांक १६-८-२००८.
(३) शासन निर्णय क्र.केएसयु २००८/(३७/०८)/विशि-२, दि.२९-०३-२००८.

प्रस्तावना :- कवि कुलगुरु कालिदास संस्कृत विद्यापीठ, रामटेक, जिल्हा-नागपूर या विद्यापीठामध्ये
रिक्रीएशन सेंटरच्या इमारत बांधकामासाठी रु.८८.७९६ लक्ष (रुपये अठ्ठ्याऐंशी लाख एकोणऐंशी
हजार सहाशे फक्त) एवढ्या रकमेचे आराखडे व अंदाजपत्रकास संदर्भीय क्र.३ येथील शासन
निर्णयान्वये प्रशासकीय मान्यता देऊन या कामासाठी सन २००७-०८ या आर्थिक वर्षात रु.६३.७१
लक्ष (रुपये ~~६३~~ त्रेसष्ट लाख एकाहत्तर हजार फक्त) एवढा निधी वितरीत करण्यात आलेला आहे.
सदर रिक्रीएशन सेंटरच्या बांधकामासाठी उर्वरीत रु.२५.०८६ लक्ष (रुपये पंचवीस लक्ष आठ हजार
सहाशे फक्त) एवढा निधी वितरीत करण्याची बाब तसेच सदर विद्यापीठामध्ये कॅफेटेरीयासह
अॅकेडमिक रिसर्च सेंटरच्या इमारत बांधकामाचे आराखडे व अंदाज खर्च रु.५.१३६६ कोटी (रुपये
पाच कोटी तेरा लक्ष सहासष्ट हजार फक्त) यास प्रशासकीय मान्यता देणे त्याचप्रमाणे सदर
अॅकेडमिक रिसर्च सेंटरच्या बांधकामासाठी सन २००८-०९ या आर्थिक वर्षामध्ये निधी वितरीत
करण्याची बाब शासनाच्या विचाराधीन होती.

शासन निर्णय

सन २००८-०९ या आर्थिक वर्षामध्ये कविकुलगुरु कालिदास संस्कृत विद्यापीठ, रामटेक,
जि. नागपूर या विद्यापीठासाठी एकूण रु.७०.०० लक्ष (रुपये सत्तर लक्ष फक्त) एवढी आर्थिक
तरतूद करण्यात आलेली आहे. त्यापैकी रु.२५.०८६ लक्ष (रुपये पंचवीस लक्ष आठ हजार सहाशे
फक्त) एवढा निधी रिक्रीएशन सेंटरच्या बांधकामासाठी वितरीत करण्यास शासन मंजूरी देत आहे.
२. तसेच सदर विद्यापीठामध्ये अॅकेडमिक रिसर्च सेंटरच्या बांधकामासाठी रु.५.१३६६ कोटी
(रुपये पाच कोटी तेरा लाख सहासष्ट हजार फक्त) एवढ्या रकमेचे आराखडे व अंदाजपत्रक तयार
करण्यात आले आहे. सदर आराखडे व अंदाजपत्रक सहायक अधीक्षक अभियंता, सार्वजनिक


बांधकाम मंडळ, नागपूर यांनी तयार केलेले आहेत. अँकॅडमीक रिसर्च सेंटरची निकड विचारात घेऊन या शासन निर्णयाद्वारे या बांधकामाच्या आराखड्यास रु.५.१३६६ कोटी (रुपये पाच कोटी तेरा लाख सहासष्ट हजार फक्त) इतक्या रकमेच्या अंदाजपत्रकास स्थानिक सार्वजनिक बांधकाम विभागाची तांत्रिक मान्यता घेण्याच्या अटींच्या अधीन राहून प्रशासकीय मान्यता देण्यात येत आहे. तसेच या बांधकामासाठी सन २००८-०९ या आर्थिक वर्षामध्ये रु.४४.९१४ लक्ष (रुपये चव्वेचाळीस लक्ष एक्याण्णव हजार चारशे फक्त) एवढा निधी वितरीत करण्यास शासन मंजूरी देत आहे.

३. या प्रस्तावांतर्गत होणारा खर्च "मागणी क्र.डब्ल्यू-२ २२०२-सर्वसाधारण शिक्षण ०३-विद्यापीठीय व उच्च शिक्षण, १०२ विद्यापीठांना सहाय्य, पंचवार्षिक योजनांतर्गत योजना, (००)(१४) संत कविकुलगुरु कालिदास संस्कृत विद्यापीठाचा विकास (२२०२ ३४९५) ३१ सहायक अनुदान" या लेखाशीर्षाखाली खर्च घालण्यात यावा व सन २००८-०९ या आर्थिक वर्षातील या विद्यापीठासाठी अर्थसंकल्पित असलेल्या रु.७०.०० लक्ष (रुपये सत्तर लक्ष फक्त) च्या तरतूदीतून भागविण्यात यावा. संचालक, उच्च शिक्षण, महाराष्ट्र राज्य, पुणे यांनी सदर रक्कम कविकुलगुरु कालिदास संस्कृत विद्यापीठास अदा करण्याची कार्यवाही तात्काळ करावी.

४. हा शासन निर्णय, वित्तीय अधिकार नियम पुस्तिका भाग पहिला उप विभाग तीन मधील अ.क्र.४ - नियम क्र.२७(२) (अ) नुसार प्रशासकीय विभागांना प्रदान केलेल्या अधिकारान्वये आणि वित्त विभागाच्या परिपत्रक क्र.खर्चनि-१००६/प्र.क्र.१/अर्थोपाय, दि.२०-४-२००६ अन्वये प्राप्त झालेल्या अधिकारान्वये निर्गमित करण्यात येत आहे.

५. हा शासन निर्णय शासनाचे संकेतस्थळ www.maharashtra.gov.in या संकेतस्थळावर उपलब्ध असून त्याचा संगणकीय संकेतांक क्र.२००९०३३११३४६५०००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(विकास तु. कदम)

कार्यासन अधिकारी, महाराष्ट्र शासन

प्रति,

- १) मा. राज्यपाल तथा कुलपती यांचे उप सचिव, राजभवन, मलबार हिल, मुंबई,
- २) संचालक, उच्च शिक्षण, महाराष्ट्र राज्य, पुणे,
- ३) कुलगुरु, कविकुलगुरु कालिदास संस्कृत विद्यापीठ, रामटेक, जि. नागपूर
- ४) कुलसचिव, कविकुलगुरु कालिदास संस्कृत विद्यापीठ, रामटेक, जि. नागपूर
- ५) महालेखापाल (लेखा व अनुज्ञेयता), महाराष्ट्र-२, नागपूर,
- ६) महालेखापाल (लेखा परीक्षा), महाराष्ट्र, नागपूर,
- ७) सह संचालक, उच्च शिक्षण, नागपूर विभाग, नागपूर,
- ८) जिल्हा कोषागार अधिकारी, नागपूर,
- ९) वित्त विभाग,
- १०) सार्वजनिक बांधकाम विभाग,
- ११) कक्ष अधिकारी-साशि-१, उच्च व तंत्र शिक्षण विभाग,
- १२) निवड नस्ती (विशि-२)